



Samráðingarnar við B36 um nýggjan sáttmála slitnaðu, og nú verður Pól Thorsteinsson aftur at síggja í gulu og svørtu NSÍ-troyggjuni

Pól aftur í NSÍ

Fríggjadagin skriv-
aðu NSÍ og Pól
Thorsteinsson
undir avtalu, sum
ber við sær, at
fyrirverandi B36
liðformaðurin nú
skal umboða NSÍ

FÓTBÓLTUR

Jákup Mørk
jakup@sosialurin.fo

Maðurin, sum í oktober sum B36 liðformaður tók móti FM steypinum, fer í ár ikki at vera at síggja í hvítu og svørtu B36 troyggjuni.

Seinasta mánadag skriv-
aðu vit her á síðuni, at stígur
var komin í samráðingarnar
millum Pól og B36. Onnur
lið høvdu áður liðið fram
við í royndunum at knýta
spælaran at felagnum,
og hesar royndir gjørdust
ikki minni ítøkiligar, nú tað
tóktist vónleyst hjá honum
at halda fram í B36.

Fríggjadagin kundu
runavíkingar so boða frá,
at teir høvdu vískað sær
undirskriftina hjá fyrr-
verandi landsliðsspæl-
aranum.

Pól Thorsteinsson er ikki
heilt ókendur í Runavík. Í
2002 umboðaði Pól felagið
í Runavík. Hetta árið vann
NSÍ steypakappingina, og
eins og teir fyrstu og
higartil einas tu ferð vunnu
silvur í landskappingini.
Samanlagt gjørdist hetta
besta árið, sum NSÍ hevur
havt, og tí er einki at siga
til, at tey í felagnum eru
fegin um, at Pól nú aftur er
tøkur at styrkja um liðið.

NSÍ fór hósdagin í
síðstu viku undir leiðslu
av Trygva Mortensen
undir aftur venjingarnar
á vøllinum við Løkin.

StíF-Kyndil 24-17 (13-7):

Kyndil tykist uppsteðgað

Heldur ikki hesa ferð
eydnaðist Kyndli at
fáa nakað við sær av
Skála, har StíF enn
hevur greiðar vónir
um pláss í bæði FM-
og steypafinaluni

HONDBÓLTUR

Jákup Mørk
jakup@sosialurin.fo

Fyri aðru ferð innan tíggju
dagar var Kyndil á Skála. Og
fyri aðru ferð innan tíggju
dagar mátti havnarliðið
ásanna, at teir í lötuni ikki
fáa gjørt stórvægis við strand-
ingarnar, sum aftur hesa ferð
vunnu tryggan sigur.

Greið yvirvág

Eftir kiksaran móti KÍF sein-
asta vikuskiftið var trýstið
á StíF annars stórt undan
dystinum. Enn eitt tap bar
við sær, at liðið fyrribils var
koblað av oddastríðnum í
deildini, og tað var í øllum
forum ikki tað, sum strand-
ingarnar ætlaðu.

Hinvegin hevði liðið
kanska ein sálarligan fyr-
mun móti júst Kyndli, sum
fyri stuttum fekk av at vita
frá einum illa skerdum StíF-
liði í fyrstu hálvfinaluni í
Coca-Cola kappingini.

Í mun til tann dystin
hevði StíF nú aftur Marian
Cirloganesu í málinum,
eins og Sveinur Justinussen
var aftur á vøllinum.

Tað styrkti StíF liðið,
meðan tað neyvan hevur
styrkt fokus hjá Kyndli, at
teir seinastu vikuna hava nýtt
bæði tíð og orku at ilskast inn
á dystarflytingina, sum eina
longu tunga viku enn tyngri
fyri teirra viðkomandi.



Annars sterka bakketan hjá Kyndli hevði ilt við at finna meskarnar, tá StíF aðru ferð á rað vann tryggan heimasigur á Kyndli

Og sæð burtur frá allar
fyrstu lötuni, so var heldur
ikki stórvægis, sum bendi á,
at Kyndil skuldi venda tungu
gongdini, sum liðið tykist
vera í lötuni. StíF fekk skjótt
eyðkenda verjuspælið at
koyra, og við einum sera væl
spælandi Marian í málinum,
varð sjálvsálitid at kalla pilk-
að úr skotroyndunum hjá
gestunum. Tað hjálpti eina
løtu, tá Jónleif Sólsker kom
inn á vøllin at loysa Høgna
Klein av sum spælskipara,
men StíF hevði ongan hug
at sleppa takinum. Teir settu
fulla ferð á seinastu lötuna
undan steðginum, og við 13-

7 á talvuni tóktist uppgávan
mest sum vónleys at loysa
hjá Kyndli, tá farið varð inn
til seinna hálvleik.

Lykladystur í Vestmanna

Her eydnaðist heldur ikki
Kyndli at gera stórvægis. Eina
løtu fingur teir verjupartin
at rigga munandi betri, men
skjúttarnir høvdu framvegis
ikki rætta dagin, og tí kom
sigurin hjá StíF ongan tíð í
vanda.

Við sigrinum fingur strand-
ingarnir aftur rættað kósina,
sum var farin nakað av lagi

við tapinum seinast. Og
tað skerst ikki burtur, at

rættiligari góðari støðu, nú
endin av kappingarárinum
so smátt er farin at hómast.
Við fimm málum á odda
skal vilja illa til, um liðið
ikki røkkur steypafinaluni,
sum teir mest sum av vana
plaga at vinna. Og júst tann
eginleikin, at spæla væl í
teimum »stóru« dystunum
tykist eisini at skumpa liðið
fram móti nøkrum, sum líkist
eini favoritt-støðu í FM-
stríðnum. Enn eru bara tvey
stig upp til finaluplássið, og
koma strandingar somiki
langt, so eru fá lið, sum
standa teimum kurl í dystum
av hesum slag.

Hjá Kyndli tykist talan
í lötuni at vera um sera
tungan sjógv. Eitt er, at teir
longu mikudagin enn eina-
ferð skulu takast við strand-
ingarnar. Annað er, at teir
bara triggjar dagar seinni
skulu til Vestmanna at spæla.
Tann dysturin tykist nú av
álvara at verða uppgerðin,
har gjørt verður av, hvørt
Kyndil í føðingardagsárinum
framhaldandi skal verða ein av
FM-biðlunum. Ella um liðið
bara skal sessast við, at hetta
var eitt av teimum árunum,
har heilt illa vildi til.

FAKTA UM DYSTIN

StíF-Kyndil 24-17 (13-7) Málskjúttar

StíF: Alexandur Johansen 9(4), Bent Djurhuus 3, Artur Johansen 3, Borgar Danielsen 3, Sveinur Justinussen 2, Bárður Danielsen 2, Leivur Justinussen 1, Martin Hansen 1

Kyndil: Janus Einar Sørensen 6, Ragnar Stakksund 4, Marius Joensen 2, Ken Zachariassen 2(1), Høgna Klein 1, Hjalti M. Jacobsen 1

Brotskøst: StíF 5, Kyndil 2

Útvísingar: StíF 5, Kyndil 2

Dómarar: Petur S. Dahl & Hallur Danielsen

Stjørnan-Kyndil 29-20:

Stjørnan rættaði kósina

Eftir tapið fyri VB seinast,
fekk Stjørnan aftur skútuna
á beint, tá tær høvdu vitjan
av Kyndli leygardagin.

Tað var ongan tíð vænt-
andi, at Kyndil skuldi gera
nakað heilt stórvægis við
Stjørnuna. Spælararnir á
heimaliðnum høvdu heldur
ikki stórvægis trupulleikar
av dystinum, har tær stútt og
støðugt hildu gestirnar væl
aftan fyri seg, soleiðis at tey
bæði stigini vórðu fingin til
hóldar.

Stjørnan er við sigrinum
ájøvn hinum báðum oddalið-
unum í FM-endaspælinum
í Sunset-kappingini, meðan
Kyndil við ongum stigi er
niðasta liðið í hesum ból-
kinum.

Øll fyra liðini eru tó



Bára Klakstein var aftur við hjá Stjørnuni, eftir at hon var burturstødd seinasta vikuskifti

Mynd: Bárður Lydersen

vís í hálvfinaluplássum,
men tað er lítil ivi um, at
tey samstundis ynskja sær
oddasessin. Uttan at taka
nakað frá Kyndli, so eru tær
á pappírnum væl veikasta
liðið í bólkinum, og tað
má tí roknast sum greiður
fyrirmyndur hjá fremsta liðn-
um at spæla hálvfinalu
móti grøna havnarliðnum.
Hartil fær vinnarin av teirri
hálvfinaluni fyrirmyndin av
heimavølli í eini møguligari
triðu hálvfinalu.

Tíverri hava vit ikki mót-
tikið dómaraseðilin fyri
dystin, so eingi hagtøl eru
skrásett.

-mørk